

ጽንብልን ስያሜ ቀምስናን ደብረ ቅ.ሚካኤል ቤተ ክርስቲያን ዜን

(ምድረ መንግሥት)

Church of St. Michael at the village of ZEN Dedicated



Dedication of the Church of St. Michael in the **Village of ZEN**. The Catholic Eparchy of Keren and the people of **Zen** are thankful to all our benefactors but most especially to the **Catholic Diocese of Calgary, in Canada** who made this day possible. We thank you and will pray for you.



ብድሮ ምሽት ግርቢ ዕለት ፫ ሰኔ ፳፻፫ (June 10,2011) አብ ደብረ ቅ.ሚካኤል ዜን ውሉደ ክህነትን ምእመናን ናይ ካቶሊካዊ ኤጳርጳና ከረን ብጹዕ አቡነ ኪዳነን አብ



ዝርከብዎ፤ ናይ ሓዲስ ቤተ ክርስቲያን ሥነ ሥርዓት ንግሥ ዘታቦት ወምቅናይ ዘሕንፃ ቤተ ክርስቲያን፤ እዚ ማለት ቡርኪ ታቦትን ሕንፃ ሓዲሽ ቤተ ክርስቲያን ልክዕ ሰዓት 4:30 ድቀ ተጀሚሩ፤ ቀጽሎ ዋዜማ ተቈይሙ፤ ብድሕሪኡ ግዲ ቀረቦምዎ አብ ዝነበሩ ናይ ድራር እንግዶት ተአትወ፤ ቀዳም ዕለት ፬ ሰኔ ፳፻፫ (June 11,2011) ማኅሌት ዘሌሊት ሰዓት 3:30 ናይ ለይቲ ደወል ተደዊሎ ያሬዳውያን ሊቃውንቲ “ስቡሕ ወውዱስ ... “ አናበሎ ናይ ዕለቱ ውዳሴ ዘነግህ ምስ አብጽሑ ሰዓት 6:00 ናይ ወጋሕታ ከኣ ንአቡን ብዘማእከሎ ሾመንተካህናት መሥዋዕተ ቅዳሴ ግራጉ፤ ብድሕሪ ቅዳሴ ዑደት ተገይሩ ናይ ዕለቱ ስብከት ብብጹዕ አቡነ ኪዳነ ጳጳስ

ዘኤጳርጳና ከረን ተገይሩ፤ ናይ ዝተዋህቡ ወፈይታትን ህያባትን ብቆመስ ድሕሪ ምዝርዛር: ነቶም ኮሎም ብጉልበቶም ብገንዘቦም ብጸሎትም ንዝተሓገዙ አመስጊኖም፤ ብፍላይ ካእ ንምትሕብባር መንግሥታዊ አካላት ንምምሕዳር ዜን ልዑል ምስጋና ድሕሪ ምቅርራብ፤ አብ ዝተቀረበ ናይ ሺሻይ ዳስ ብምምራሕ ግሩም ዝኾነ እንግዶት ተገብረ: ቀጺሎ እዚ ዝስዕብ ቃለ ምስጋናን ምትብባዕን ተገብረ: ብፍሉይ ክጥቀስ ዘለዎ፤

1. ግበይቲ ግዲ መርአያ ሓጎሶምን ምስጋና'አም አቅረቡ:

2. መራሕቲ ሃይማኖት ምስልምና ብሾኽ ጃዕፈር ግሩምን ዘተባብዕን ዘወሃህድን ጽቡቅ ዘረባ ተገብረ፤ ካብቲ ዝበልዎ

- a. መሬት ናይ አምላኽ እዩ: አብዚ ናይ አምላኽ መሬት: ቤተ አምላኽ: ቤተ ክርስቲያን ክስራሕ እዩ ሞ እንቋዕ ናብዚ አብጽሓኩም፤ ሓጎስኩም ሓጎስና ኢዩ፤ ንሕና አስላምን ክርስቲያንን ሕዝቢ እሮራ መንግሥት ሓደ ሕዝቢ ኢና፤ ሓድነትና ከኣ አብ ዝቀደመ ዘመናት መግዛእትን ጸገምን ብሓንገብ ዝተቃለስና፤ አብያተ ጸሎታትና ክልቲኡ ብጸላኢ ምስ



ተቃጻለ፡ ካብ ክልተና ሽማግሌ አውጺእና ቤተ ክርስቲያናን መስጊድናን ዳግም ዝሓነጽና ኢና፤ ናይዛ ቤተ እዚአ ቁም ነገር ክኣ ኩልና ንፈልጦ፡ልዕሊ ኩሉ ካብ ቀዳሞት ምስዮናውያን ጀሚሩ በዛ ቤተክርስቲያን እዚአ ዘይተማህረ ዘይተሓዘ የልቦን፤ እዛ ቤተክርስቲያን እዚአ ኣብ ጸገምናን ሓዘንናን ምስና ዝተወደቅትን ገና ካኣ ኣብ ጎንገና ኮይና እትሕግዘና ዘላ እያ እሞ፤ ቡቲ ሠናያ ብልቢ ነመስግን፤ ሕጂ ከኣ ንስኹም ክርስቲያን ቤተ ክርስቲያን ተሰሪሕልኩም፡ ደወል ሰዓት 4 ምስተደወለ ወጺእ ክትጽልዩ፤ ንሕና ከኣ ኣብ ሰላትና ማዕረጅም ንጽመድ፡ ንሱ እዩ እቲ ዕላማ ቤት ረቢ ዘሕነፀና ቢሎም ሓድነትን ሕውነትን ብዝመልኦ ኣገባብ ኣልባብ ዝምስጥ ዘረባ ኣስምዑ፤



b. ካልእ ካብ ናይቲ ከባቢ ሓላፊ ምስልምና ከኣ ነቲ ዘሎ ሕውነትን ኣብ እሮራ መንገዕ ዘሎ ኣብ ካልእ ዘይትረኽቦ ሓድነት ምጳኑ ድሕሪ ምጥቃስ ንዝያዳ ምዕባለ፡ ብፍላይ ንትምህርቲ ኣደታት፡ ሕፃናት ብፍሉይ ከኣ ንሕክምናዊ ኣገልግሎት ብዝያዳ ምእንቲ ኪግልገሉ ደናግል ክመጸሎም ዕድመ ኣቅረቡ፤ እዚ ሓሳብ እዚ ብተደጋጋሚ ዝሓትትዎ እኳ እንተኾነ ብሰንኪ ኩነታት ከምዘይተተግብረ ኣምላኽ ኣብ ዝደለዩ ንክትግበር ከኣ ሕቶኦም ዳግም ኣቅረቡ፤



2.ካብ መራሕቲ መንግሥቲ፤ ናይ ዜን ኣመሓዳሪ፤ ናይ እንቋዕ ሓጎስኩም ድሕሪ ምባል ነቲ ዘሎ ሓድነትን ምውህሃድን ብቀጻሊ ክንዕቅቦ ተላቢዮም፤ ከምቲ ብምትሕባባር ናይ ክልቲኡ እምነት፡ ቤተ ክርስቲያን ክሕነጽ ዝኽኣለ፡ ነቲ ተጀሚሩ ኣብ ምፍራቅ በጺሑ ዘሎ መስጊድ ከኣ ብምትሕባባር ክልቲኦም ተፈጺሙ ኣብ ጽንብሉ ሓቢርና ክንውዕል ጽቡቕ ምንዮቶም ገለጹ፤

“ቅ.ዳዊት ኣሕዋት ሓቢርም እንክህልዉ ክንደይ ጽቡቕ ክንደይ ሠናይ ኢዩ.. ንዝብል ጠቂሶም፤ እዚ ሎሚ ዘሎ ነገር “ ሠናይ” ኢዩ፤ ሠናይ ነገር ሰሓቢ ኢዩ፤ እቲ ሠናይ ከኣ እንኮ እግዚአብሔር ኢዩ እሞ፡ ነዚ ሠናይ ነገር ክትገብሩ ክርስቲያንኩም ኣስላምኩም ሓደ ኢድ ኩንኩም ፍጻሜ ንምብጻሕ ዝኽኣልኩም፡ ኣምላኽ ይባርኽኩም፤ ቤተ ክርስቲያን ከኣ ኣብ ሠናይ ዘሎ ኣባኡ ኣላ፡ ዓቕማ ብዘፍቀዶ ከኣ ክተገልግልኩም ኢያ እሞ፤ ብስም ቤተ ክርስቲያን ንኹልኹም ዝጻሞኹም ዘወፈኹም ብልቢ ኣመስግን፡ ድሕሪ ምባል ብናይ ቡራኬ ጸሎት ናይቲ በዓል ፍጻሜ ኮነ

ካብ ቤ/ት ካቶሊካዊ ኤጳርቅና ከረን